



Kunsill Lokali Ta' Kerċem

MINUTI

Laqgħa tal-Kunsill Lokali Ta' Kerċem

IT-TMIEN LEGISLATURA

Laqgħa Numru 517

Il-Ħamis, 21 ta' Mejju, 2020

Il-Kunsill Lokali Ta' Kerċem għamel din il-laqgħa permezz ta' Microsoft Teams minħabba s-sitwazzjoni kurrenti tal-COVID-19. Din inżammet fil-5.00 ta' filgħaxija.

PREŻENTI:

Mario Azzopardi – Sindku
Paul Mizzi- Viċi Sindku
Horace Vella – Kunsillier
Alvin Grech – Kunsillier
Abigail Micallef – Ambaxxatur Lokali taż-Żgħażaġħ

SKUŻAT:

Frankie Attard – Kunsillier

UFFIĈJAL PREŻENTI:

Marianne Sagona – Segretarju Eżekuttiv

Minuti

Is-Sindku Mario Azzopardi ippresjeda l-laqqha.

517.1 Qari tal-ittri ta' apoloġġi

Il-Kunsillier Frankie Attard ġie skużat mill-Kunsill peress li ma jistgħax ikun preżenti fil-laqqha minħabba raġunijiet ta' xogħol. Hadd ma sab oġġezzjoni.

517.2 Kunsiderazzjoni u Approvazzjoni tal-Minuti

Inqraw il-minuti tal-laqqha preċedenti. Dawn ġew approvati u ser jiġu ffirmati aktar tard peress li kulhadd jinsab ġewwa daru.

517.3 Komunikazzjoni mis-Sindku

- 517.3.1 Is-Sindku beda billi qal li ma' punt numru 516.3.10 tal-laqqha preċedenti jixtieq iżid illi kien hemm persuna oħra li xtaqet tibqa' anonima li offriet Eur500 għall-food bank Ta' Kerċem ta' żmien il-COVID-19.
- 517.3.2 Is-Sindku semma l-laqqha li saret mal-Ministru għal Għawdex Clint Camilleri fejn ġew diskussi diversi materji. Fosthom giet diskussa l-problema tat-trakkijiet u l-Ministru wiegħed li ser jirranġa t-triq ta' Spiteri sabiex ir-rotta ta' dawn it-trakkijiet iddur minn din it-triq u b'hekk ma jibqgħux jgħaddu minn ġor-raħal. Fil-fatt, diġa' ġie jara t-triq u bagħat lin-nies biex jagħmlu s-survey. Il-Ministru deher ukoll interessat li jagħmel it-tarmak fi Triq Santa Lucija, Triq Klula, Triq Bir Rix, Triq Ghar Ilma u Triq l-Ghadira u wiegħed li ser jaħdem fuqhom.
- 517.3.3 Is-Sindku qal illi fil-Regjun t'Għawdex ġie diskuss sabiex tinħareġ offerta ġdida għall-kuntrattur tad-dawl li jaqa' taħt ir-responsabbiltà tal-Kunsill u anke jkun hemm offerta għall-Contracts Manager ta' miegħu. Il-Kunsill ma qabilx li jidhol fil-kuntratt mar-Regjun peress li kif qegħdin bħalissa qed naħdmu tajjeb bil-kuntrattur tagħna.
- 517.3.4 L-Intervention Unit tal-Ministeru għal Għawdex irrappurtaw illi hemm ħajt imwaqqa' fi Triq Santa Katerina tal-Qabbieža. Is-Sindku qal li dan ser jitranga l-gimġha d-dieħla.
- 517.3.5 Dwar l-applikazzjoni għall-permess tal-PA għall-proġett tal-Ghadira, l-ERA oġġezzjonat fuq diversi punti u għalhekk ser nitolbu li ssir laqqha magħhom.
- 517.3.6 Is-Sindku għarraf lill-Kunsill illi illum saret conference call fuq Skype mal-Ministru għal Għawdex u xi Kunsilli Lokali oħra nvoluti dwar il-varjazzjonijiet li kellna fuq it-triq tal-Ghadira ta' Mizura 4.3. Il-Ministru ddikjara illi ser jgħinna fihom.
- 517.3.7 Daħal ilment ieħor illi l-ġbir ta' skart mhux qed jingabar fil-hin iżda qed jingabar aktar kmieni milli suppost u allura jkun hemm min għadu ma ħarigx il-borża u

- għaldaqstant il-boroż jibqgħu ma jingabru. Is-SE għidet l-attenzjoni tal-kuntrattur illi dan ma jistax iseħħ u l-għbir ta' skart irid isir mit-8am 'l quddiem skond il-kuntratt.
- 517.3.8 Is-Sindku qal li t-testijiet li saru fuq l-ilma tal-Għadira ta' San Raflu wara l-vandalizmu li sar ma setgħu isibu xejn peress li dak li ntefa' tant kien fin, illi t-testijiet ma qabdux x'kien. Sadanittant, is-Sindku għamel talba lill-Ministru Aaron Farrugia sabiex jehlu CCTV f'dan il-post.
- 517.3.9 Il-Kunsill ircieva ittra mill-Għaqda Mużikali San Girgor dwar filming li ser isir online mill-bandisti fl-okkażjoni tal-Festa tal-Madonna tas-Sokkors. L-Għaqda qed titlob sabiex il-Kunsill Lokali ikun parti minn dan il-proġett. Is-Sindku qal illi l-ispiza minn naħa tal-Kunsill ser tkun madwar Eur100. Il-Kunsill qabel li jkun parti minn dan il-proġett.

517.4 Impjegat part-time (Skala 15)

Is-Sindku qal illi fil-laqgħa li kellna mal-Ministru għal Għawdex tlabnih forsi jislifna persuna li tkun tista' tgħin fl-uffiċju iżda nfermana li m'għandux lil min jagħtina. Wara li s-Sindku u s-SE iddiskutew din il-materja, sabiex anke naraw il-Kunsill jistax iħallas paga żgħira oħra, is-Sindku ppropona illi noħorġu seħja għal skrivan part-time sabiex jgħin lis-SE. Din il-persuna tkun tista' tgħin speċjalment biex ma jintilfux fondi f'diversi applikazzjoni li joħorġu fuq skemi tal-Ewropa. Din tkun taħdem ħamest ijiem fil-gimgha inkluż is-Sibt. B'hekk inkunu qed niffrankaw l-overtime li qed jithallas bħalissa u l-Kunsill anke naqqas l-ispejjeż minn meta waqfu l-ħaddiema tal-bini tal-ħitan tas-sejjeħ. Barra minn hekk, in-National Insurance li kienet tithallas għall-impjegata tas-CIES lanqas għadna nħallsuha peress li spiccalha l-kuntratt. B'hekk, dawn il-fondi ikunu jistgħu jagħmlu tajjeb għall-paga tal-iskrivan.

Wara diskussjoni, il-Kunsill qabel ma' din il-proposta u għalhekk ser nitolbu l-permess tad-Dipartiment għal Gvern Lokali.

517.5 Proġett tal-Għadira – Mizura 4

Dan il-proġett jinsab *'for refusal'* minn naħa tal-Planning Authority. Tkellimna mal-Perit sabiex nitkellmu magħhom u jekk hemm bżonn isiru xi laqgħat ukoll.

517.6 Permess għar-restawr tal-għajn t'Għajn Tuta

Is-Sindku għarraf lill-Kunsill illi l-permess sabiex isir ir-restawr f'din l-għajn ħareġ u għalhekk issa ser nistennew l-approvazzjoni tal-fondi. Is-Sindku ppropona illi għandna camera żejda u nwaħħluha fejn l-għajn sabiex dan is-sit ikun sorveljat peress li qed jintrema ħafna skart. Il-Kunsill qabel ma' din il-proposta.

517.7 Ilmenti u Suggerimenti

- 517.7.1 Il-Kunsill ircieva talba sabiex isir bin fejn l-Għadira. Peress li diġa' kellna żewġ bins u kienu qed jiġu abbużati bl-iskart, il-Kunsill iddeċieda illi mhux ser jerga' jagħmel bins f'dan il-post.
- 517.7.2 Is-SE ressqet talba li saret minn naħa tal-AKL sabiex il-Kunsilli Lokali jaħdmu bl-internet banking wara li l-BOV mhux qed jaċċetta aktar depożiti ta' muniti. Il-Kunsill ma sabx oġġezzjoni dwar dan u għalhekk ser napplikaw biex nissieħbu mal-AKL sakemm ma jkunx hemm xi spejjeż ulterjuri għall-Kunsill jew mod ieħor li nistgħu naħdmu.
- 517.7.3 Resident minn Triq is-Santwarju Puniku talab biex titrangà bankina fi Triq l-Għadira li hija propjeta' tal-istess sid. Hadd ma sab oġġezzjoni.
- 517.7.4 Saret talba sabiex jitrangà ħajt tas-sejjeħ li waqa' fi Triq Sarg. Sar qbil li jitrangà.

517.8 Kunsiderazzjoni u Approvazzjoni tal-iskeda ta' pagamenti

Ġew approvati l-pagamenti li kien hemm pendenti.

517.9 Tmien tal-Laqqha u data tas-seduta li jmiss.

Il-laqqha ntemmet fis-5.50pm u giet aġġornata għall-Ħamis 25 ta' Ġunju 2020 fil-5pm.

IFFIRMATA

Mario Azzopardi
Sindku

IFFIRMATA

Marianne Sagona
Segretarju Eżekuttiv